



ஆகஸ்ட் - 10

## TNPSC துளிகள்

- ❖ தமிழ்நாட்டில் நடைபெற்ற 2021 ஆம் ஆண்டிற்கான பாரத் கேசரி டங்கல் என்ற மல்யுத்தப் போட்டியில் இந்திய மல்யுத்த வீரர் லபான்சு சர்மா வெற்றி பெற்றுள்ளார்.
  - உத்தரகாண்ட் மாநிலம் உருவான 20 ஆண்டுகளுக்குப் பிறகு இதுவரை நிலவிய நீண்டகால இடைவெளியை உடைத்து அந்த மாநிலத்திற்கான பாரத் கேசரி என்ற பட்டத்தினை இவர் வென்றுள்ளார்.
- ❖ லடாக் ஒன்றியப் பிரதேசத்தில் ஒரு மத்தியப் பல்கலைக்கழகத்தை (சின்து மத்தியப் பல்கலைக் கழகம்) நிறுவுவதற்கான மசோதாவானது மக்களவையில் நிறைவேற்றப் பட்டது.
  - லே மற்றும் கார்சில் உள்ளிட்ட லடாக்கின் அனைத்துப் பகுதிகளின் கல்வித் தேவையையும் இந்தப் பல்கலைக் கழகம் பூர்த்தி செய்யும்.
- ❖ சர்வதேச மன்னிப்பு தினமானது நம்மைச் சுற்றியுள்ளவர்களிடம் மன்னிப்பு கோரச் செய்வதையும் மன்னிப்பதையும் நோக்கமாகக் கொண்டதாகும்.
  - ஆகஸ்ட் மாதத்தின் முதலாவது ஞாயிறன்று (01-08-2021) உலகம் முழுவதும் சர்வதேச மன்னிப்பு தினம் அனுசரிக்கப்படுகின்றது.
- ❖ சமீபத்தில், தமிழ்நாடு பாடத்திட்ட அறிவுரைக் குழுவின் ஒரு உறுப்பினராக சுப. வீர பாண்டியனை நியமித்து தமிழ்நாடு அரசு உத்தரவிட்டு உள்ளது.

## தேசியச் செய்திகள்

### பிளிங்கனின் இந்திய வருகை

- ❖ அமெரிக்காவின் வெளியுறவுத்துறை செயலாளராகப் பொறுப்பேற்றுள்ள பிளிங்கன் சமீபத்தில் தனது முதல் இந்தியப் பயணத்தை மேற்கொண்டார்.
- ❖ வெளியுறவுத்துறை அமைச்சர் S. ஜெய்சங்கருடனான விரிவான பேச்சுவார்த்தைக்குப் பிறகு, பிளிங்கன் பிரதமர் மோடி அவர்களைச் சந்தித்தார்.
- ❖ ஆப்கனிஸ்தானின் நிலை, இந்தோ-பசிபிக் பகுதிகளில் ஈடுபாடு மற்றும் கோவிட்-19 எதிர்ப்பு நடவடிக்கைகள் உள்ளிட்ட பல்வேறு விஷயங்கள் இந்தப் பேச்சு வார்த்தையில் இடம் பெற்றன.

### ஜான்சன் & ஜான்சன் தடுப்பு மருந்தின் அவசரகாலப் பயன்பாட்டிற்கு அனுமதி

- ❖ இந்தியாவில் ஜான்சன் & ஜான்சன் (Johnson and Johnson's) நிறுவனத்தின் கோவிட்-19 ஒற்றைத் தவணைத் தடுப்பு மருந்தின் அவசரகாலப் பயன்பாட்டிற்கு அனுமதி வழங்கப் பட்டுள்ளது.
- ❖ இதனோடுச் சேர்த்து இந்தியாவில் தற்போது ஐந்து தடுப்பு மருந்துகள் அவசரகாலப் பயன்பாட்டில் உள்ளன.
- ❖ ஜான்சன் கோவிட் - 19 தடுப்பு மருந்து (Janssen COVID-19) எனவும் அழைக்கப்படும் இந்தத் தடுப்பு மருந்தானது நெதர்லாந்தில் லைடன் என்னுமிடத்திலுள்ள ஜான்சன் வேக்சின்ஸ் (Janssen Vaccines) என்ற நிறுவனத்தினால் உருவாக்கப்பட்டதாகும்.



## பிரதான் மந்திரி கிராமின் டிஜிட்டல் சக்சார்த்த அபியான் திட்டம்



- ❖ இத்திட்டத்தின் கீழ் 2021 ஆம் ஆண்டு ஆகஸ்ட் 02 வரையில் ஏறக்குறைய 5 கோடி பயனாளிகள் பதிவு செய்யப்பட்டுள்ளதாகவும் 4 கோடி பேருக்குப் பயிற்சி வழங்கப்பட்டுள்ளதாகவும் அரசு அறிவித்துள்ளது.
- ❖ இந்தத் திட்டமானது மாநிலங்கள் மற்றும் ஒன்றியப் பிரதேசங்களில் உள்ள கிராமப் புறப் பகுதிகளில் வசிக்கும் 6 கோடி நபர்களுக்கு டிஜிட்டல் கல்வியறிவை வழங்கச் செய்வதற்காக வேண்டி தொடங்கப்பட்டதாகும்.
- ❖ டிஜிட்டல் ரீதியாக நிலவும் இடைவெளியை நிரப்புவதையும் குறிப்பாக கிராமப்புற மக்களை இலக்காக வைத்து டிஜிட்டல் கல்வியைப் புகுத்துவதையும் நோக்கமாகக் கொண்டு இத்திட்டமானது தொடங்கப்பட்டது.
- ❖ இத்திட்டத்தில் பட்டியலினச் சாதியினர், பட்டியலினப் பழங்குடியினர், சிறுபான்மை மக்கள், வறுமைக் கோட்டிற்குக் கீழ் உள்ளவர்கள், பெண்கள், மாற்றுத் திறனாளிகள் போன்ற சமுதாயத்தின் விளிம்புநிலைப் பிரிவினரும் உள்ளடங்குவர்.
- ❖ இத்திட்டமானது டிஜிட்டல் இந்தியா என்ற திட்டத்தின் கீழ் தொடங்கப்பட்டுள்ளது.
- ❖ இந்த திட்டமானது இந்தியாவின் கிராமப்புறப் பகுதிகளுக்கு மட்டுமே பொருந்தும்.
- ❖ குடும்பத்தில் ஓர் உறுப்பினர் கூட டிஜிட்டல் கல்வியறிவினைப் பெறாத அனைத்துக் குடும்பங்களும் இத்திட்டத்தின் கீழ் பயன்பெற தகுதி பெறுகின்றன.
- ❖ இத்திட்டத்தின் கீழ் தகுதியுடைய குடும்பத்திலிருந்து 14 முதல் 60 வயதிற்குட்பட்ட ஒரு நபருக்கு மட்டும் பயிற்சி வழங்கப்படும்.

## உள்நாட்டு நுழைவு அனுமதி முறை நீக்கம் - லடாக்



- ❖ லடாக் ஒன்றியப் பிரதேசத்தின் பாதுகாக்கப்பட்ட பகுதிகளுக்குச் செல்ல விரும்பும் அனைத்துக் குடிமக்களும் உள்நாட்டு நுழைவு அனுமதி பெறும் முறையை (Inner Line Permit – ILP) லடாக் நிர்வாகம் ரத்து செய்துள்ளது.
- ❖ நியோமா, நுப்ரா மற்றும் லே & கார்கில் மாவட்டத்திலுள்ள உள்ள பகுதிகள் போன்ற எல்லைப் பகுதிகளின் சுற்றுலா வட்டாரப் பகுதிகளில் வெளிநாட்டுச் சுற்றுலாப் பயணிகள் தங்குவதற்கான நாள் வரம்பானது ஏழு நாட்களிலிருந்து 15 நாட்களாகத் தளர்த்தப் பட்டுள்ளது.
- ❖ ILP (Inner Line Permit) என்பது ILP அமைப்பின் கீழ் பாதுகாக்கப்பட்டப் பகுதிகளில் வருகை தர விரும்புவோர் (அ) அப்பகுதியைச் சாராதோர் (அ) அங்கு தங்க விரும்புவோர் வைத்திருக்க வேண்டிய ஒரு ஆவணமாகும்.
- ❖ தற்போது அருணாச்சலப் பிரதேசம், மணிப்பூர், மிசோரம் மற்றும் நாகாலாந்து உள்ளிட்ட 4 வடகிழக்கு மாநிலங்கள் இந்த அமைப்பின் கீழ் உள்ளன.

## சோதனைத் தள தொழில்நுட்பம் குறித்த சர்வதேச மாநாடு

- ❖ சோதனைத் தள தொழில்நுட்பம் குறித்த மின் மற்றும் மின்னணுப் பொறியாளர் நிறுவனத்தின் 2வது சர்வதேச மாநாடானது சமீபத்தில் காணொலி வாயிலாக நடத்தப் பட்டது.
- ❖ இந்த மாநாடானது ஓடிசாவின் சந்திப்பூரிலுள்ள ஒருங்கிணைந்த சோதனைத் தள அமைப்பினால் ஏற்பாடு செய்யப்பட்டது.
- ❖ இந்த நிகழ்ச்சியில் உலகின் பல்வேறு பேச்சாளர்கள், பாதுகாப்பு (இராணுவ) அமைப்புகளின் சோதனை மற்றும் மதிப்பீடுகள் தொடர்பான பல்வேறு துறைகளில் மேற்கொண்ட தொழில்நுட்பச் சாதனைகளை முன் வைப்பார்கள்.

## சுற்றுச்சூழல் செய்திகள்

### அரபிக்கடலில் அடிக்கடி உருவாகும் புயல்கள் : இந்திய வானிலை ஆய்வு மையத்தின் ஆய்வறிக்கை

- ❖ தீவிரமான வானிலை நிகழ்வுகளின் 50 ஆண்டுகால (1970-2019) தரவுநிலைகளின் அடிப்படையில் இந்திய வானிலை ஆய்வு மையத்தினால் மேற்கொள்ளப்பட்ட ஒரு ஆய்வானது சமீபத்திய தசாப்தத்தில் தீவிரமான புயல்கள் உள்ளிட்ட மோசமான வானிலை நிகழ்வுகள் ஏற்படுவது அதிகரித்துள்ளதாக தெரிவிக்கின்றது.
- ❖ உலகம் முழுவதும் சராசரி வெப்பநிலையில் கணிசமான உயர்வு ஏற்பட்டுள்ளது.



- ❖ 1891-2020 ஆகிய காலக்கட்டத்தின் போது வட இந்தியப் பெருங்கடலில் உருவான புயல்களின் கடந்தகாலத் தரவுகளை மதிப்பிடுகையில்,
  - 1990 ஆம் ஆண்டுக்குப் பிறகு அரபிக்கடலில் சமீபத்திய சில ஆண்டுகளில் அதி தீவிரப் புயல்கள் உருவாவது அதிகரித்துள்ளது எனவும்
  - வங்காள விரிகுடாவில் மாற்றம் எதுவும் இல்லாமல் அதே நிலையில் உள்ளதாகவும் தெரிய வருகின்றது.

## பிரபலமானவர்கள், விருதுகள், மற்றும் நிகழ்வுகள்

### புருனெல் பதக்க விருது

- ❖ பூடான் நாட்டிலுள்ள இந்தியாவின் உதவி பெற்ற, மாங்க்டெச்சு நீர்மின் நிலையத் திட்டத்திற்கு புருனெல் பதக்க விருதானது வழங்கப் பட்டுள்ளது.
- ❖ இந்த விருதானது லண்டனிலுள்ள கட்டிடப் பொறியாளர்கள் நிறுவனத்தினால் வழங்கப் படுகிறது.
- ❖ தொழில்துறையில் சிறந்த கட்டிடப் பொறியியல் வல்லுனராக திகழ்வதைக் குறிக்கும் வகையில் இந்த விருதானது வழங்கப்படுகிறது.
- ❖ மாங்க்டெச்சு நீர்மின் நிலையத் திட்ட ஆணையத்தின் தலைவர் லியோன்டோ லோக்நாத் சர்மாவிடம் இந்த விருதானது ஒப்படைக்கப்பட்டது.
- ❖ மாங்க்டெச்சு திட்டத்திற்கு இந்த விருது வழங்கப்பட்டதற்கு அதன் சமூக மற்றும் சுற்றுச்சூழல் சார் நற்சான்றுகளும் ஒரு காரணம் ஆகும்.
- ❖ ஒவ்வொரு ஆண்டும் 2.4 மில்லியன் டன் அளவிலான பசுமை இல்ல வாயு உமிழ்வினை இத்திட்டம் குறைக்கும்.
- ❖ புருனெல் பதக்க விருதானது உலகெங்கிலும் உள்ள மிகப்பெரிய திட்டங்கள் மற்றும் அமைப்புகளுக்கு வழங்கப்படும் வரலாற்று முக்கியத்துவம் வாய்ந்த விருதாகும்.

## விளையாட்டுச் செய்திகள்

### பஜ்ரங் புனியா - வெண்கலப் பதக்கம்

- ❖ இந்திய மல்யுத்த வீரர் பஜ்ரங் புனியா ஒலிம்பிக் மல்யுத்தப் போட்டிகளில் ஆடவருக்கான 65 கிலோ ப்ரீஸ்டைல் பிரிவில் வெண்கலப் பதக்கத்தினை வென்று உள்ளார்.
- ❖ கசகஸ்தானின் தெளலத் நிசாஸ்பெகோவ் என்பவரை 8 - 0 என்ற கோல் கணக்கில் வீழ்த்தியதையடுத்து இவ்வெண்கலப் பதக்கத்தினை அவர் வென்றுள்ளார்.
- ❖ ஒலிம்பிக் போட்டியில் வெற்றி பெற்ற 6வது இந்திய மல்யுத்த வீரர் எனும் பெருமையை இவர் பெற்றுள்ளார்.
- ❖ ஒலிம்பிக் போட்டியில் பதக்கம் வென்ற மற்ற மல்யுத்த வீரர்கள் K.D. ஜாதவ், சுசில் குமார், யோகேஷ்வர் தத், சாக்சி மாலிக் மற்றும் ரவிக்குமார் தாஹியா ஆகியோர் ஆவர்.
- ❖ 2012 ஆம் ஆண்டு லண்டன் ஒலிம்பிக் போட்டிக்குப் பிறகு ஒரே போட்டியில் இரண்டு இந்திய மல்யுத்த வீரர்கள் பதக்கம் வெல்வது இதுவே இரண்டாவது முறையாகும்.



### நீரஜ் சோப்ரா - தங்கப் பதக்கம்



- ❖ டோக்கியோ ஒலிம்பிக் போட்டியின் ஈட்டி எறிதல் போட்டியில் நீரஜ் சோப்ரா இந்தியாவிற்கான தங்கப் பதக்கத்தினை வென்றுள்ளார்.
- ❖ 87.58 மீ தூரம் ஈட்டி எறிந்ததன் மூலம் அவர் தங்கப் பதக்கத்தினை வென்றுள்ளார்.
- ❖ 2008 ஆம் ஆண்டு ஒலிம்பிக் போட்டியில் 10மீ ஏர் ரைஃபில் பிரிவில் அபிநவ் பிந்த்ரா வென்ற தங்கப் பதக்கத்திற்குப் பிறகு இந்தியாவிற்குக் கிடைத்துள்ள முதல் தங்கப் பதக்கம் இதுவாகும்.
- ❖ நீரஜ் சோப்ரா இந்தியாவிற்காக ஒலிம்பிக் போட்டியில் முதலாவது தடகளப் போட்டிப் பதக்கத்தினை வென்றுள்ளார்.
- ❖ இவர் ஹரியானாவின் பானிபட் எனும் இடத்தைச் சேர்ந்தவர் ஆவார்.
- ❖ நீரஜ் சோப்ராவின் தங்கப் பதக்கத்தோடு சேர்த்து மொத்தம் 7 பதக்கங்களோடு இந்தியா தனது 32வது ஒலிம்பிக் போட்டியின் பங்கேற்பினை நிறைவு செய்துள்ளது.
- ❖ இதுவே கோடைகால ஒலிம்பிக் போட்டியில் இந்திய நாட்டின் சிறப்பான பங்கேற்பாக

கருதப் படுகிறது.

## முக்கிய தினங்கள்

### தேசிய கைத்தறி தினம் - ஆகஸ்ட் 07

- ❖ இந்தியக் கைத்தறித் தொழில்துறையின் மரபினை உணர்த்தும் வகையில் இந்தியா தனது 7வது தேசிய கைத்தறி தினத்தினைக் கொண்டாடியது.
- ❖ 'கைத்தறியானது இந்தியாவின் மரபு' (Handloom, an Indian legacy) என்பதே இந்த ஆண்டிற்கான இத்தினத்தின் கருத்துருவாகும்.
- ❖ சுதேசி இயக்கத்தினை நினைவு படுத்தவும், நாட்டின் பொலிவுமிக்க துணி இழைகள் மற்றும் வண்ணமயமான நெசவு முறைகளைக் கொண்டாடவும் இந்த தினமானது அனுசரிக்கப் படுகின்றது.
- ❖ இந்தியக் கைத்தறித் தொழில்துறையின் மரபினை வெளிப்படுத்தவும் நாட்டிலுள்ள நெசவாளர்களைக் கௌரவிக்கவும் நாடு முழுவதும் இத்தினம் அனுசரிக்கப் படுகின்றது.
- ❖ இத்தினமானது முதன்முதலாக 2015 ஆம் ஆண்டில் இந்திய அரசினால் அனுசரிக்கப் பட்டது.



### சர்வதேச பூனைகள் தினம் - ஆகஸ்ட் 08

- ❖ இத்தினமானது 2002 ஆம் ஆண்டில் சர்வதேச விலங்கு நல நிதியத்தினால் தொடங்கப் பட்டது.
- ❖ பூனைகள் வைத்திருப்பதற்கான தேவைகளையும் விருப்பங்களையும் ஊக்குவிக்கச் செய்வதற்கும் பூனை உரிமையாளர்கள் தங்கள் செல்லப் பிராணிகளுடனான பிணைப்பினை மேலும் அதிகரிப்பதற்கான புதிய வழிகளைக் கண்டறிய ஊக்குவிக்கச் செய்வதற்கும் வேண்டி விலங்குகள் உரிமை நல அமைப்பானது இத்தினத்தினை அனுசரிக்கின்றது.
- ❖ இந்த ஆண்டிற்கான இத்தினத்தின் கருத்துரு, "Be cat curious - Training for cats and their humans" என்பதாகும்.



**SHANKAR  
IAS ACADEMY**  
THE BEST IAS ACADEMY IN SOUTH INDIA SINCE 2004



**TNPSC THERVU PETTAGAM**  
*Information is a Blessing*  
A Shankar IAS Academy Initiative

